

ಅಸಹಾಯಕ ಪರಿಸ್ಥಿತಿಯಲ್ಲಿದ್ದಾಗ ವಿಜಯಲಕ್ಷ್ಮಿಯನ್ನು ಬಿಡು ಬಾಯಿಗೆ ತಳ್ಳಿದ್ದಾರೆ. ಮೈಸೂರಿನ ಕೆ. ಆರ್. ಆಸ್ಪತ್ರೆಯಲ್ಲಿ ದಾವೆಲಾಗಿರುವ ಈಕೆಯ ದುರುಂತದ ಕರುಳು ಕತ್ತರಿಸುವ ಪ್ರಕರಣವನ್ನು ಈಕೆಯ ಅಣ್ಣ ರಾಮಚಂದ್ರ ನಜರಾಬಾದ್ ಪೋಲೀಸ್ ಠಾಣೆಗೆ ದೂರು ನೀಡಿ ತಿಳಿಸಿದ್ದರೂ ಪೋಲೀಸರು ಯಾವ ಕ್ರಮವನ್ನೂ ಕೈಕೊಂಡಿಲ್ಲ. ಕೇವಲ ಆತ್ಮಹತ್ಯೆ ಎಂದು ಈ ಪ್ರಕರಣ ಮುಚ್ಚುವ ಪಿತೂರಿ ನಡೆದಿದೆ. ಮಹಿಳೆಯರ ಆರ್ಥಿಕ, ಸಾಮಾಜಿಕ ಸಮಾನತೆಯನ್ನು ತರುವುದಾಗಿ ಚುನಾವಣಾ ಪ್ರಣಾಳಿಕೆಯಲ್ಲಿ ಹೇಳಿ ಆರಿಸಿ ಬಂದ ರಾಮಕೃಷ್ಣ ಹೆಗ್ಗಡೆ ಅವರ ಸರಕಾರಕ್ಕೆ ಇಂಥ ಸೋದರಿಯರನ್ನು ಬಲಿ ತೆಗೆದುಕೊಳ್ಳುವ ಪರದಕ್ಷಿಣೆ ಖಡುಗನ್ನು ನಿವಾರಿಸಲು ಸಾಧ್ಯವಿಲ್ಲವೆ? ಈ ಘಟನೆಯಲ್ಲಿ ಸರಕಾರ ಏನು ಕ್ರಮ ಕೈಕೊಂಡಿದೆ?

ಶ್ರೀ ಬಿ. ರಾಚಯ್ಯ (ಮಾನ್ಯ ಗೃಹ ಮಂತ್ರಿಗಳು).— ಎಲ್ಲಕ್ಕೂ ಠಾಣೆಕೀಯ ತರುವುದು ಬೇಡ. ಇವತ್ತು ಬೆಳಿಗ್ಗೆ ವಿಷಯ ತಿಳಿಸಿದ್ದಾರೆ. ನಾನು ಈ ಬಗ್ಗೆ ವರದಿ ತರಿಸುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇನೆ. ಸತ್ಯಾಂಶವು ವರದಿ ಹೇಳಬೇಕೇ ಹೊರತು ಬಿಣ್ಣು ಕಟ್ಟಿ ನಾನಾಗಲೀ ಅವರಾಗಲೀ ಹೇಳುವುದು ಬೇಡ. ಹೆಣ್ಣನ್ನು ಪ್ರಚಾರ ವಸ್ತುವಾಗಿ ಉಪಯೋಗಿಸುವುದು ಬೇಡ.

ಶ್ರೀ ಯಂ. ಭೂಪತಿ.—ನಾನು ಇರುವ ವಿಷಯ ಹೇಳಿದ್ದೇನೆ. ಬಣ್ಣ ಕಟ್ಟಿಲ್ಲ.

ಶ್ರೀ ಬಿ. ರಾಚಯ್ಯ.—ಹೆಗ್ಗಡೆಯವರ ಸರ್ಕಾರ ಎಂದು ಏತಕ್ಕೆ ಹೇಳಬೇಕು?

ಶ್ರೀ ಯಂ. ಭೂಪತಿ.—ಹೆಗ್ಗಡೆ ಸರ್ಕಾರ ಎಂದು ಹೇಳದೆ ಗುಂಡೂರಾಯರ ಸರ್ಕಾರ ಎಂದು ಹೇಳಲೇ?

ಶ್ರೀ ಬಿ. ರಾಚಯ್ಯ.—ಹೊಸದಾಗಿ ತಾವು ಬಂದಿದ್ದೀರಿ. ರಾಜಕೀಯ ಮಾಡುವುದಕ್ಕೆ ಹೋಗಬೇಡಿ. ಮಾನ್ಯ ಯಡಿಯೂರಪ್ಪನವರು ಒಂದು ವಿಚಾರವನ್ನು ಪ್ರಸ್ತಾಪ ಮಾಡಿದ್ದರೂ ಅದಕ್ಕೆ ಈಗ ಉತ್ತರ ಕೊಡುತ್ತೇನೆ.

ಅಧ್ಯಕ್ಷರು.—ಹೇಳಿ.

(vii) ರಾಜ್ಯದಲ್ಲಿರುವ 31 ಹತ್ತಿ ಗಿರಣಿಗಳು ಮುಚ್ಚಿರುವುದರಿಂದ ಕಾರ್ಮಿಕರಿಗೆ ತೊಂದರೆ ಯುಂಟಾಗಿರುವ ಬಗ್ಗೆ

ಶ್ರೀ ಪಂಪಾಪತಿ.—ಅಧ್ಯಕ್ಷರೇ. ರಾಜ್ಯದಲ್ಲಿ ಸುಮಾರು 31 ಹತ್ತಿ ಗಿರಣಿಗಳು ಮುಚ್ಚಿರುವ ಪ್ರಯುಕ್ತ ಸುಮಾರು 10,000 ಕಾರ್ಮಿಕರು ಯಾವುದೇ ರೀತಿಯ ಪರಿಹಾರವಿಲ್ಲದೆ ಹಸಿದಿನಿಂದ ಬೆಳಲೂ ತಿದ್ದಾರೆ. ಅಲ್ಲದೇ ರಾಜ್ಯದಲ್ಲಿರುವ 31 ಸಕ್ಕರೆ ಕಾರ್ಖಾನೆಗಳು ಮುಚ್ಚಿರುವ ಪ್ರಯುಕ್ತ ಸುಮಾರು 3,000 ಜನ ಕಾರ್ಮಿಕರು ಬೀದಿ ಪಾಲಾಗಿದ್ದಾರೆ. ಮೇಲೆ ಕಾಣಿಸಿದ ಕಾರ್ಖಾನೆಗಳು ಸಹಕಾರಿ ಸಂಸ್ಥೆಗಳಿಂದ ಮತ್ತು ಖಾಸಗಿಯವರಿಂದ ನಡೆಯುತ್ತಿರುವ ಕಾರ್ಖಾನೆಗಳು ಈ ಎಲ್ಲಾ ಕಾರ್ಖಾನೆಗಳನ್ನು ಜಾಗೃತೆಯಾಗಿ ಪುನರ್ ಪ್ರಾರಂಭಿಸುವುದಕ್ಕೆ ಸರ್ಕಾರ ಯಾವುದೇ ರೀತಿಯ ಕಾರ್ಯಕ್ರಮಗಳನ್ನು ರೂಪಿಸದೆ ಕಾರ್ಮಿಕ ವಿರೋಧ ನೀತಿಯನ್ನು ಅನುಸರಿಸುತ್ತಿರುವುದು ಒಂದು ದುರ್ದೈವ ಸಂಗತಿ. ಈ ಸರ್ಕಾರ ಕಾಲವಿಳಂಬ ಮಾಡುತ್ತಿರುವುದು ವಿಷಾದಕರ.

ರಾಜ್ಯದಲ್ಲಿ ಮುಚ್ಚಿರುವ ಸಕ್ಕರೆ ಕಾರ್ಖಾನೆಗಳು.

೧. ಗೌರಿಬಿದನೂರು ಸಹಕಾರ ಸಕ್ಕರೆ ಕಾರ್ಖಾನೆ, ಗೌರಿಬಿದನೂರು, ೨ ವರ್ಷದಿಂದ ಮುಚ್ಚಿದೆ. ರೈತರಿಗೆ ಬಾಕಿ ಕೊಟ್ಟಿರುವುದಿಲ್ಲ. ಕಾರ್ಮಿಕರಿಗೆ ವೇತನವಿಲ್ಲ.

೨. ಮಹದೇಶ್ವರ ಸಕ್ಕರೆ ಕಾರ್ಖಾನೆ, ಕೊಳ್ಳೆಗಾಲ, ೨ ವರ್ಷದಿಂದ ಮುಚ್ಚಿದೆ. ರೈತರಿಗೆ ಬಾಕಿ ಕೊಟ್ಟಿರುವುದಿಲ್ಲ. ಕಾರ್ಮಿಕರಿಗೆ ವೇತನವಿಲ್ಲ.

೩. ವಾಣಿವಿಲಾಸ ಸಕ್ಕರೆ ಕಾರ್ಖಾನೆ, ಹಿರಿಯೂರು ೩-೪-೮೫ ರಿಂದ ಮುಚ್ಚಿದೆ. ರೈತರಿಗೆ ಬಾಕಿ ಕೊಟ್ಟಿಲ್ಲ. ಕಾರ್ಮಿಕರಿಗೆ ವೇತನವಿಲ್ಲ.

೪. ಸಾಲಾರ್ ರಫುಂಗ್ ಸಕ್ಕರೆ ಕಾರ್ಖಾನೆ ಮುನಿರಾಬಾದ್, ೬ ತಿಂಗಳಿಂದ ಮುಚ್ಚಿದೆ. ಕಾರ್ಮಿಕರಿಗೆ ವೇತನವಿಲ್ಲ. ರೈತರಿಗೆ ಬಾಕಿ ಕೊಟ್ಟಿರುವುದಿಲ್ಲ.

೫. ತುಂಗಭದ್ರಾ ಸಕ್ಕರೆ ಕಂಪನಿ, ಶಿವಮೊಗ್ಗ, ೬ ತಿಂಗಳಿಂದ ಮುಚ್ಚಿದೆ. ೨ ವರ್ಷದ ಬಾಕಿಯನ್ನು ರೈತರಿಗೆ ಕೊಟ್ಟಿರುವುದಿಲ್ಲ. ಕಾರ್ಮಿಕರಿಗೆ ವೇತನವಿಲ್ಲ.

ರಾಜ್ಯದಲ್ಲಿ ಮುಚ್ಚಿರುವ ಹತ್ತಿ ಗಿರಣಿಗಳು. —

೧. ಶಂಕರ ಟೆಕ್ಸ್ಟೈಲ್ ಮಿಲ್ಸ್, ದಾವಣಗೆರೆ,

೨. ನಂಜಪುರ ಜವಳಿಗಿರಣಿ, ನರಗುಂದ,

೩. ಜಿಜ್ಞಾಪುರ ಸಹಕಾರಿ ಜವಳಿ ಗಿರಣಿ, ವಿಜಾಪುರ.

೪. ಕೆ.ಆರ್. ಟೆಕ್ಸ್ಟೈಲ್ ಮಿಲ್ಸ್, ಮೈಸೂರು

೫. ಬೆಂಗಳೂರಿನಲ್ಲಿರುವ ಹತ್ತಿ ಗಿರಣಿ.

ಈಗಲಾದರೂ ಮುಚ್ಚಿರುವ ಕೈಗಾರಿಕೆಗಳನ್ನು ಪುನರ್ ಪ್ರಾರಂಭಿಸಲು ಕಾರ್ಮಿಕ ಮಂತ್ರಿಗಳು, ಸಹಕಾರ ಮಂತ್ರಿಗಳು ಹಾಗೂ ಕೈಗಾರಿಕಾ ಮಂತ್ರಿಗಳು ಒಟ್ಟಾಗಿ ಸೇರಿ ಕೈಗಾರಿಕೆಗಳಿಗೆ ಸಂಬಂಧಪಟ್ಟ ಅಧಿಕಾರಿಗಳನ್ನು ಮತ್ತು ಸರ್ಕಾರಿ ಅಧಿಕಾರಿಗಳನ್ನು ಬರಮಾಡಿಕೊಂಡು ಕಾರ್ಮಿಕರ ಮತ್ತು ರೈತರ ಸಮಸ್ಯೆಗಳನ್ನು ಇತ್ಯರ್ಥ ಮಾಡುವ ಪ್ರಯತ್ನ ಮಾಡಿದ್ದೇ ಆದರೆ ರಾಜ್ಯದ ಉತ್ಪಾದನೆಯನ್ನು ಹೆಚ್ಚಿಸುವುದಕ್ಕಾಗಿ ರೈತ ಕಾರ್ಮಿಕರ ಸಮಸ್ಯೆಗಳಿಗೆ ಪರಿಹಾರ ನೀಡುವುದಕ್ಕಾಗಿ ಸಹಾಯಕವಾಗುತ್ತದೆ. ಆದ್ದರಿಂದ ಸರ್ಕಾರ ಕೂಡಲೇ ಇತ್ಯ ಗಮನ ಹರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ಮಂಜುನಾಥ್ (ಮಾನ್ಯ ಕಾರ್ಮಿಕ ಮಂತ್ರಿಗಳು). — ದಾವಣಗೆರೆಯ ಶಂಕರ ಟೆಕ್ಸ್ಟೈಲ್ ಮಿಲ್ಸ್ ಮುಚ್ಚಿರುವ ವಿಷಯದಲ್ಲಿ ಈಗಾಗಲೇ ತೆಗೆಸುವುದಕ್ಕೆ ಪ್ರಯತ್ನ ಮಾಡಿದ್ದೇನೆ. ಇದು ಮಾನ್ಯ ಸದಸ್ಯರಿಗೂ ಗೊತ್ತಿದೆ. ಅಲ್ಲಿನ ಮಾಲೀಕರು ಹೇಳಿದ ಪ್ರಕಾರ ಅಲ್ಲಿ ಇರುವ ಜಮೀನನ್ನು ಮಾರುವುದಕ್ಕೆ ಅವಕಾಶವನ್ನು ಸರ್ಕಾರ ಮಾಡಿಕೊಟ್ಟಿದೆ. ಆದರೆ ಬಗ್ಗೆ ನಾನು ಮತ್ತು ಮಾನ್ಯ ಸದಸ್ಯರು ಛೇದ ತಾರೀಖು ಬ್ಯಾಂಕರ್ ಕರೆಸಿ ವ್ಯವಸ್ಥೆ ಮಾಡುತ್ತೇವೆ. ಇನ್ನು ನರಗುಂದದ ನಂದಿ ಹಸಬಿ ಜವಳಿಗಿರಣಿ ಬಗ್ಗೆ ನಮ್ಮ ಅಧಿಕಾರಿಗಳು ಕನ್ನಿಲಿಯೇಷನ್ ಮಾಡುತ್ತಿದ್ದಾರೆ. ಅದು ಆಗುತ್ತದೋ ಇಲ್ಲವೋ ಒಟ್ಟಿನಲ್ಲಿ ಒಂದು ವಾರದಲ್ಲಿ ಮುಂದಿನ ಕಾರ್ಯಕ್ರಮ ತೆಗೆದುಕೊಳ್ಳಬಹುದಾಗಿದೆ. ಇನ್ನು ವಿಜಾಪುರ ಸಹಕಾರಿ ಜವಳಿ ಗಿರಣಿಯವರು ಸರ್ಕಾರದ ಹಣವನ್ನು ಕೇಳಿದ್ದರು. ಸರ್ಕಾರ ಅವರಿಗೆ ಹಣವನ್ನು ಕೊಟ್ಟಿದೆ ಇಷ್ಟರಲ್ಲಿಯೇ ಅದನ್ನು ಅವರು ತೆಗೆಯುವವರಿದ್ದಾರೆ. ಇನ್ನು ಮೈಸೂರಿನ ಕೆ. ಆರ್. ಮಿಲ್ಸ್ ನ ವಿಷಯ ಇತ್ಯರ್ಥವಾಗಿದೆ. ಅಲ್ಲಿನ ಮಾಲೀಕರನ್ನು ಕರೆಸಿ ಆದಷ್ಟು ಬೇಗ ಅದನ್ನು ತೆಗೆಯುವೇಕೆ, ಕಾರ್ಮಿಕರಿಗೆ ತೊಂದರೆ ಆಗುತ್ತಾ ಇದೆ ಎಂದು ಕೇಳಿದ್ದೇವೆ. ಇನ್ನು ಸಹಕಾರಿ ಸಕ್ಕರೆ ಕಾರ್ಖಾನೆಗಳ ಬಗ್ಗೆ ಮಾನ್ಯ ಸಹಕಾರಿ ಮಂತ್ರಿಗಳು ಹೇಳುತ್ತಾರೆ. ಮಾನ್ಯ ಸದಸ್ಯರು ಕಾರ್ಮಿಕ, ಸಹಕಾರ ಹಾಗೂ ಕೈಗಾರಿಕಾ ಮಂತ್ರಿಗಳು ಒಟ್ಟಿಗೆ ಸೇರಿ ಒಳ್ಳೆಯ ತೀರ್ಮಾನವನ್ನು ತೆಗೆದುಕೊಳ್ಳಬೇಕೆಂದು ಹೇಳುತ್ತಿದ್ದಾರೆ. ನನಗೆ ತಿಳಿದ ಮಟ್ಟಿಗೆ ಹಿರಿಯೂರು ಸಕ್ಕರೆ ಕಾರ್ಖಾನೆಯಲ್ಲಿ ಕಬ್ಬು ಸಾಲದೇ ಅದನ್ನು ಮುಚ್ಚಿ ಲಾಗಿದೆ. ಅಲ್ಲಿ ಲೇಔಟ್ ಛಾರ್ಜ್ ಕೊಡಬೇಕೆಂದು ನಮ್ಮ ಇಲಾಖೆಯಿಂದ ತೀರ್ಮಾನ ಮಾಡಿದ್ದೇವೆ. ಇನ್ನು ಮಹದೇಶ್ವರ ಸಕ್ಕರೆ ಕಾರ್ಖಾನೆ, ಗೌರಿಬಿದನೂರು ಸಕ್ಕರೆ ಕಾರ್ಖಾನೆ ಇದೆ. ಈ ಸಕ್ಕರೆ ಕಾರ್ಖಾನೆಗಳ ಬಗ್ಗೆ ಮಾನ್ಯ ಸಹಕಾರಿ ಮಂತ್ರಿಗಳು ಉತ್ತರ ಕೊಡುತ್ತಾರೆ.

ಶ್ರೀ ಆರ್. ಎಲ್. ಜಾಲಪ್ಪ — ಅಧ್ಯಕ್ಷರೇ, ಸಕ್ಕರೆ ಕಾರ್ಖಾನೆಗಳ ವಿಷಯ ಬಂದಾಗಲೆಲ್ಲಾ ನಾನು ಎರಡೂ ಸಭೆಗಳಲ್ಲೂ ಉತ್ತರ ಕೊಟ್ಟಿದ್ದೇನೆ. ನಮ್ಮ ಹತ್ತಿರ ಸಕ್ಕರೆ ಮಾಡುವುದಕ್ಕೆ ಕಾರ್ಖಾನೆಗಳು ಇದ್ದರೂ ಕಬ್ಬು ಸಿಗುತ್ತಾ ಇಲ್ಲ. ಕಬ್ಬು ಇಲ್ಲದಿದ್ದರೆ ಇವನ್ನು ಹೇಗೆ ನಡೆಸುವುದಕ್ಕೆ ಆಗುತ್ತದೆ ? ಆದುದರಿಂದ ಮುಚ್ಚಿದ್ದಾರೆ. ಸೀಸನ್ ಇಂಡಸ್ಟ್ರೀ ಆದ್ದರಿಂದ ಇವಕ್ಕೆ ರಿಲೀಫ್ ಕೊಡುವುದಿಲ್ಲ. ಇವತ್ತು ಪ್ರತಿಯೊಂದು ಫ್ಯಾಕ್ಟರಿಯಲ್ಲೂ ಶಾಸ್ ಇದೆ.